

நினைவு தினத்தில் குழந்தைகளுக்கான பாப்தாதாவின் கற்பித்தல்கள்.

இன்று, நினைவு தினத்தில், குழந்தைகளை நினைவு சொருபங்களாகவும், சக்தி சொருபங்களாகவும் பார்க்கும்போது, “நீங்கள் சதா சக்திசாலிகளாக இருப்பீர்களாக” என்ற ஆசீர்வாதத்தை பாப்தாதா வழங்குகிறார். இன்று, நீங்கள் அனைவரும் இயல்பாகவே நினைவு சொருபங்களாகவும் ஒரேயொருவரின் அன்பில் திளைத்திருப்பவர்களாகவும், வேறு எவருக்கும் அன்றி ஒரேயொரு தந்தைக்குரியவர்களாகவும் இருப்பதைப் போன்று, நீங்கள் எப்போதும் சதா யோகியுத்தாகவும் (யோகத்தில் நிலைத்திருப்பவர்கள்), ஜீவன் முக்தி அடைந்தவர்களாகவும், தேவதைகளாகவும் இருக்கும் இலகு யோகிகள் ஆகுங்கள்.

இன்று, குழந்தைகளான உங்களின் அட்டவணைகள், சூட்சுமவதன வாசிகள் ஆகுவதில் தந்தையை ஒத்திருந்தன. அத்துடன் சதா அன்பான ஸ்திதியையும் கொண்டிருந்தன. நீங்கள் சதா தந்தைக்குச் சமமானவர்களாகவும், சதா அன்பானவர்களாகவும் பற்றற்றவர்களாகவும் இருப்பீர்களாக. இந்த சக்தி தினத்தில், குழந்தைகளான நீங்கள் அனைவரும் தந்தையை வெளிப்படுத்த வேண்டும் என்று கொண்டிருக்கும் ஒரேயொரு திடசங்கற்பமான எண்ணம் இப்போது பாபாவையும் வந்தடைகின்றன. இந்தத் தேசத்திலும் வெளிநாடுகளிலும் உள்ள குழந்தைகளான நீங்கள் அனைவரும், ஊக்கமும் உற்சாகமும் நிறைந்த ஓர் எண்ணத்துடன் சேவை மேடையில் இருக்கிறீர்கள். சிலர் தமது மனங்களால் பிரசன்னமாக இருக்கிறார்கள். ஏனையோர் தமது சரீரங்களுடன் பிரசன்னமாக இருக்கிறார்கள். இங்கும், பாப்தாதாவின் முன்னால், குழந்தைகளின் முகங்கள் அனைத்தும் சேவைக்காக ஊக்கத்துடனும், உற்சாகத்துடனும் நிரம்பியுள்ளன. பாப்தாதாவிற்கு உலகைச் (world) சுற்றி வருவதற்கு எவ்வளவு காலம் எடுக்கும்? நீங்கள் விஞ்ஞானத்தின் கண்டுபிடிப்புக்களான தொலைக்காட்சி (TV), வானொலி போன்றவற்றைப் பார்ப்பதற்கு அல்லது செவிமடுப்பதற்காகப் போடும் நேரமே, பாப்தாதாவிற்கு உலகைச் சுற்றி வருவதற்கு எடுக்கிறது. அந்த வேளையில், ஒவ்வொரு இடத்திலும் குழந்தைகளான நீங்கள் என்ன செய்கிறீர்கள் என்பதை பாப்தாதா கண்டார். இன்று, உங்கள் ஒவ்வொருவருக்கும் சேவைக்கான ஒரேயொரு அக்கறையே உள்ளது. தற்சமயம் ஒவ்வொருவரின் புத்திகளிலும் பறக்கின்ற வெளிப்படுத்துகைக்கான கொடி, உலகெங்கிலும் பறக்க வேண்டும் என்றே நீங்கள் விரும்புகிறீர்கள். பாப்தாதா உங்கள் ஒவ்வொருவரின் இதயங்களிலும் வாழ்கிறார். நீங்கள் ஒவ்வொருவரும் எவ்வாறு உங்களுடைய இதயத்தைத் திறந்து அங்கிருக்கும் பாப்தாதாவை வெளிப்படுத்த விரும்புகிறீர்கள் என்பதை உங்களுடைய நடைமுறை முயற்சிகள் காட்டுகின்றன. இந்த வேளையில் உங்கள் ஒவ்வொருவரின் ரூபமும் ஹனுமான் என்ற சேவையாளரின் ரூபகார்த்தத்தைப் போன்றதாகும். உங்களில் சிலர் தந்தையை வெளிப்படுத்துவதற்கான சூழ்நிலையை உருவாக்குவதற்கு உங்களுடைய மேன்மையான எண்ணங்கள் என்ற அம்புகளை எய்கிறீர்கள். உங்களில் சிலர் உங்களுடைய அன்பான, சக்திவாய்ந்த வார்த்தைகளினூடாகத் தந்தையை வெளிப்படுத்துவதில் ஈடுபட்டுள்ளீர்கள். பாப்தாதா நினைவிற்கும் சேவைக்கும் இடையிலான சமநிலையான (balance) இத்தகைய காட்சிகளைக் கண்டார். இன்று, உங்களுடைய அன்பு முழுமையாக வெளிப்பட்டுள்ளது (emerged). சேவைக்காக உங்களுடைய சக்திவாய்ந்த ரூபமும் வெளிப்பட்டுள்ளது (emerged). இப்போது, இன்று நீங்கள் கொண்டிருக்கும் நினைவிற்கும் சேவைக்கும் இடையிலான இந்தச் சமநிலையை (balance) சதா பேணுங்கள்.

இது ஒவ்வோர் ஆத்மாவிற்கும் தமது கொள்ளளவிற்கேற்ப அவர்களின் ஆஸ்தியை வழங்குவதற்குரிய வருடமாகும். இது பரிதவிக்கும் ஆத்மாக்கள் அனைவருக்கும் அவர்களின் கொள்ளளவிற்கேற்ப திருப்தியையும் மனநிறைவையும் தருவதற்குரிய வருடமாகும். இந்த வருடத்தில், குறிப்பாக, சதா ஆனந்தம் நிறைந்தவராக இருக்கும்போது, நினைவிற்கும் சேவைக்கும் இடையிலான சமநிலையைப் (balance) பேணுங்கள். இத்துடன், ஆத்மாக்கள் அனைவருக்கும் தொடர்ந்து ஆசீர்வாதங்களை அருளுங்கள். முழு ஒன்றுகூடலுக்கும் இந்த வருடத்திற்கான சுலோகம் (slogan) “சதா உங்களுக்கும் மற்றவர்களுக்கும் தடைகளை அழிப்பவராக இருங்கள்” என்பதாகும். எல்லா வேளைக்குமாகக் கேள்விக்குறிகளுக்குப் (question marks) பிரியாவிடை அளித்து, முற்றுப்புள்ளி (full stop) இடுவதன் மூலம் சகல சக்திகளின் முழுமையான களஞ்சியத்தையும் (full stock) சேமிப்பதே இதைச் செய்வதற்கான இலகுவான வழிமுறையாகும். இந்த வருடம், நீங்கள் அனைவரும் சதா உங்களுடைய பிரகாசிக்கும், தடைகளால் தாக்கப்படாத தேவதை ஆடையை (dress) அணிந்திருங்கள். சேற்றினாலான ஆடையை அணியாதீர்கள். எப்போதும் சகல நற்குணங்கள் என்ற உங்களுடைய அணிகலன்களை சதா அணிந்திருங்கள். அத்துடன் அஷ்ட சக்திகள் என்ற உங்களுடைய விசேடமான ஆயுதங்களை உங்களுடன் வைத்திருங்கள். அஷ்ட சக்திகள் என்ற உங்களுடைய ஆயுதங்களை வைத்திருக்கும் முழுமையான விக்ரிகமாக இருங்கள். சதா உங்களுடைய மேன்மையான வாழ்க்கை என்ற பாதத்தைத் தாமரை மலர் ஆசனத்தில் வைத்திருங்கள். நீங்கள் வேறு என்ன செய்வீர்கள்?

தினமும் அமிர்தவேளையில், உலகிற்கு ஆசீர்வாதங்களை அருளும் உங்களுடைய ரூபத்தில் உலக உபகாரியான தந்தையுடன் ஒன்றிணைந்திருங்கள் (combined). உலக உபகாரியான தந்தை சிவனுடன் உலகிற்கு ஆசீர்வாதங்களை அருளும் சக்தியாக இருங்கள் (சிவசக்தி). சிவனும் சக்தியும் ஒன்றிணைந்த

(combined) ரூபத்தில், உங்களுடைய மனதினதும் உங்களுடைய மனோபாவத்தினதும் சக்தியால் அதிர்வலைகளின் (vibrations) நறுமணத்தைப் பரப்புவர்கள். தற்காலத்தில், ரோஜா மற்றும் சந்தனம் போன்ற பௌதீகமான பல்வேறு நறுமணங்களைத் தெளிக்கிறார்கள். அதேபோன்று, உங்களிடமிருந்தும் அமைதி, சந்தோஷம், சக்தி, அன்பு, ஆனந்தம் போன்ற பல்வகையான நறுமணங்கள் தொடர்ந்து வெளிப்படட்டும். தினமும் அமிர்தவேளையில், பல்வகையான மேன்மையான அதிர்வலைகளின் (vibrations) நீர் ஊற்றுப் (fountain) போன்றவராகி, ஆத்மாக்கள் அனைவர் மீதும் பன்னிரைத் தெளியுங்கள். உங்களுடைய எண்ணங்களின் தானியங்கி ஆளியை (automatic switch) அழுத்துங்கள். இதை எவ்வாறு செய்வது என்பது உங்களுக்குத் தெரியுமல்லவா? இன்றைய உலகில், தாய்மையற்ற மனோபாவங்களின் தூர்நாற்றம் அதிகளவில் காணப்படுகிறது. அவற்றை நறுமணம் மிக்கதாக்குங்கள். இந்த வருடம் என்ன செய்ய வேண்டும் என்பதை நீங்கள் புரிந்து கொண்டீர்களா?

இந்த வருடம், உங்களுடைய சரீரம், மனம், செல்வம், காலம் போன்றவற்றைப் பழைய மற்றும் புதிய வழிமுறைகளில் சேவை (service) செய்வதற்காக உபயோகித்து, முக்தி பெறத் தகுதிவாய்ந்த ஆத்மாக்களினதும், ஜீவன்முக்தி பெறத் தகுதி வாய்ந்த ஆத்மாக்களினதும் இறுதித் தேர்ந்தெடுத்தலைச் (final selection) செய்யுங்கள். ஆத்மாக்கள் எதற்குத் தகுதி வாய்ந்தவர்களோ, அதற்கான செய்தியை வழங்குவதன் மூலம் அனைத்தையும் முடிவு (finalise) செய்யுங்கள். இப்போது சேவைக்கான (file) கோப்பின் இறுதி முடிவை (finalise) எடுங்கள். ஓர் அரச உத்தியோகத்தார் (officer) ஒரு கோப்பில் (file) உள்ள அனைத்தையும் செய்து முடித்து கையொப்பம் இட்டு அடுத்ததைச் செய்வதைப் போன்று, சேவையாளர்களான நீங்கள் அனைவரும் ஒவ்வோர் ஆத்மாவையும், அவர்கள் முக்திக்கா அல்லது ஜீவன்முக்திக்கா தகுதிவாய்ந்த ஆத்மாக்கள் என்று முத்திரை இட வேண்டும். அவர்களின் கோப்புகளைப் பூர்த்தி செய்வதற்கு இறுதி முத்திரையை (final stamp) இடுங்கள். இந்த வருடம் என்ன செய்ய வேண்டும் என்பதை நீங்கள் புரிந்து கொண்டீர்களா? இதைத் தேர்ந்தெடுத்து இயக்கப் பொறிமுறையை (selection) வேகமாக்குங்கள். இந்தக் கோப்பினைத் (file) தயாரிப்பதற்கு உங்களுக்கு எவ்வளவு காலம் எடுக்கின்றது என்றும், வெளிநாட்டைச் சார்ந்தவர்களா அல்லது இந்தத் தேசத்தைச் சார்ந்தவர்களா இந்தக் கோப்பை முதலில் தயாரிக்கிறார்கள் என்றும் நாம் பார்ப்போம். ஆத்மாக்கள் எந்த மதத்திற்குச் செல்ல விரும்புகிறார்களோ, அந்த முத்திரையை (stamp) ஆத்மாக்களில் பதியுங்கள்.

இன்று, எங்கும் உள்ள அன்பான, சேவையாளர் குழந்தைகள் அனைவருக்கும் அன்பையும் நினைவையும் பாப்தாதா வழங்குகிறார். இன்று, நீங்கள் அனைவரும் பௌதீகமாக வெவ்வேறு இடங்களில் இருந்தாலும், நீங்கள் அனைவரும் தந்தையுடன் மன்மனாபவ (சதா இணைக்கப்பட்டிருக்கிறீர்கள்) ஆக இருக்கிறீர்கள். ஏனெனில் தந்தையை வெளிப்படுத்தும் ஒரேயொரு அக்கறையை நீங்கள் அனைவரும் கொண்டிருக்கிறீர்கள்.

தமது அன்பிலும் சேவையிலும் நிலையாகவும், அநாதியாகவும் இருப்பவர்களுக்கும், சதா தந்தையின் சேவையில் ஈடுபட்டிருப்பவர்களுக்கும், வெளிப்படுத்தும் கொடியைப் பறக்க விடுபவர்களுக்கும், வெற்றியாளர் குழந்தைகளான உங்கள் அனைவருக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

(இன்று, தாதி ஜான்கி இலண்டன் திரும்பிச் செல்வதற்கு விடைபெற்றார். பாப்தாதா தாதியைத் தனக்கருகில் கதியில் இருக்கும்படி செய்து, அனைவரிடமும் விடைபெற வைத்தார்.) பாப்தாதா தனது விசேடமான அதியன்பிற்குரிய குழந்தைகளுக்கு மரியாதையையும் அளிக்கிறார். இதனாலேயே, பாப்தாதா பாராட்டுகிறாரே (பதாய்) அன்றி, பிரியாவிடை (பிதாய்) அளிக்கவில்லை. எவ்வாறாயினும், நீங்கள் ஒரு போதையான பகீர் (அலைந்து திரியும் புனித ஆண்டி) ஆவீர்கள். பாபா குழந்தைகளுடன் பௌதீக ரூபத்திலும் உலகை வலம் வருகிறார். பொதுவாக, பாபா உலகை ஒரு விநாடியில் (second) சுற்றி வருகிறார். ஆனால் அவர் குழந்தைகளுடன் பௌதீக ரூபத்தில் சேவை செய்தவண்ணமும் உலகைச் சுற்றி வருகிறார். எனவே, நீங்கள் தந்தையை உலகச் சேவைக்காக சுற்றுலா அழைத்துச் செல்வதற்காக, அதாவது, அவரை சேவைக்கான உலாவில் அழைத்துச் செல்வதற்காகத் திரும்பிச் செல்கிறீர்கள். இந்த வருடம் உங்களுடைய சிறப்பியல்பானது, 'நீங்கள் பூகோளத்தை ஆட்சி செய்பவர் ஆகுவீர்களாக' (முழு உலகையும் சுற்றி வரும் சக்கரவர்த்தி) என்பதே ஆகும். தந்தை உங்களுக்கு முன்னால் செல்வார். நீங்கள் அவரைப் பின்பற்றுவீர்கள். நீங்கள் தந்தையைச் சுற்றுலா அழைத்துச் செல்வீர்கள் அல்லது தந்தை உங்களை சுற்றுலா அழைத்துச் செல்வார்.

இனிமையான தீதிஜி வந்து பாப்தாதாவின் முன்னால் அமர்ந்தார்:

இன்று, குழந்தைகள் அனைவரும் தமது அன்பால் சூட்சும வதனத்திற்கு வந்தார்கள். எவ்வாறாயினும், இன்று, இந்த சக்தி தினத்தைக் கொண்டாடுவதற்காக, வேறு இடங்களுக்குச் சேவைக்காகச் சென்ற மேன்மையான ஆத்மாக்களும் இங்கு வந்திருக்கிறார்கள். அவர்களின் இதயபூர்வமான சம்பாஷணை மிக நன்றாக இருந்தது. அந்த ஆத்மாக்கள் (இப்போது வேறு ஆடைகளுடன் இருப்பவர்கள்) உலகச் சேவையில் தமது அற்புதமான பாகங்களைப் (wonderful parts) பார்த்து மிகவும் களிப்படைந்தார்கள்.

அத்துடன் தமது வெவ்வேறு சரீரங்களால் உலக சேவையில் எத்தகைய அலௌகீக, இரகசியமான பாகங்களை தாம் நடிக்கிறோம் என்று எண்ணிக் கொண்டிருந்தார்கள். பாப்தாதா இதை அவர்களுக்குக் கூறினார். சரஸ்வதி நதியை ஞாபகார்த்தமாகக் கொண்ட உலகைத் தூய்மையாக்குபவர், மறைமுகமான சேவையாளராக இருக்கிறார். கங்கை நதியும் யமுனை நதியும் தமது பௌதீகமான வடிவங்களில் பிரபல்யமாக இருப்பதுடன் காணக்கூடியவையாகவும் உள்ளன. எவ்வாறாயினும், சரஸ்வதி செய்த சேவையின் ஞாபகார்த்தம், மறைமுகமான நதியின் வடிவில் காட்டப்பட்டுள்ளது. அவர் புலப்படும் வகையில் வீணையுடன் காட்டப்படுகிறார். அவருடைய மறைமுகமான ஞாபகார்த்தம், மறைமுகமான நதியின் வடிவில் சித்தரிக்கப்படுகிறது. இரு பாகங்களும் (parts) அற்புதமானவை (wonderful). அவர் பிறப்பு எடுத்த கணத்தில் இருந்து, அவரின் பாகம் (part) சேவையுடன் தொடர்புடையதாகவே இருந்தது. 'எங்கு வெற்றி இருக்கிறதோ, அங்கு நீங்கள் பிறப்பு எடுப்பீர்கள்' என்றொரு கூற்று உள்ளது. இது இராச்சியத்தை வெற்றி கொள்வதைக் குறிப்பதல்ல. ஆனால், இந்தப் பிறவியை எடுத்திருப்பதன் மூலம், நீங்கள் உங்களுடைய விகாரங்களை வெற்றி கொள்கிறீர்கள். இந்தப் பிறவியை எடுக்கும்போதே, நீங்கள் வெற்றியை அனுபவம் செய்கிறீர்கள். எங்கு வெற்றி இருக்கிறதோ, அங்கு நீங்கள் பிறப்பு எடுக்கிறீர்கள் என்பதல்ல. சிறியதொரு ஞாபகார்த்தமாயினும், அதன் நடைமுறைப் பாகம் (practical part) நடிக்கப்பட வேண்டும். இந்த விசேடமான சேவையாளர்கள் இப்போது காலத்தின் நிறைவிற்கும், பௌதீகமான சேவையாளர்களின் சேவையின் நிறைவிற்கும் காத்திருக்கிறார்கள். ஏனெனில், பௌதீகமான சேவைக்கான பாகம் முடிவடைந்தால் மட்டுமே, புதிய இராச்சியத்தின் வழங்குவதும் பெறுவதுமான அற்புதமான பாகம் (wonderful parts) ஆரம்பமாகும். முன்னோடிக் குழுவினரின் (advance group) ஒன்றுகூடல் மிகவும் சக்திவாய்ந்தது. குறிப்பாக அதிலுள்ள மிகவும் பிரபல்யமான ஆத்மாக்கள் சக்திவாய்ந்தவர்கள். இந்த ஆத்மாக்கள் மேன்மையான பிறப்பான முதலாவது பிறப்பிற்காக இடத்தைத் தயார் செய்யும் தமது அற்புதமான பாகங்களை (wonderful parts) விரைவான வேகத்தில் நடித்துக்கொண்டிருக்கிறார்கள். விநாசத்திற்குத் தயாராக இருப்பவர்கள் ஒரு பட்டனை (button) அழுத்துவதற்காகக் காத்திருக்கிறார்கள். அதேபோன்று, தெய்வீகப் பிறப்பினூடாக படைக்கும் சேவையைச் செய்யும் கருவி ஆத்மாக்களைக் கொண்ட முன்னோடிக் குழுவினர், (advance party) வெளிப்படுத்துகையை ஏற்படுத்துவதற்கு ஒரு தொடுகையை (touching) ஒரு செய்தியை (message) வழங்குவதற்காகக் காத்திருக்கிறார்கள். அவர்கள் இதைத் தமது உறவுமுறைகளின் அன்பினூடாக வெளிப்படுத்துவார்கள். முதலாவது படைப்பின் பிறப்பின் பாகம் தனித்துவமான கதைகளின் ரூபத்தில் பதிவாகியுள்ளது. கிருஷ்ணர் முதலில் வருவார். இராதை பின்னர் பின்தொடர்வார். கிருஷ்ணரின் பிறப்பிடத்தையும் மேடையையும் தயாரிக்கும் பணி பூர்த்தியாகியதும், இராதை பிறப்பார். இதனாலேயே, கிருஷ்ணர் இராதையை விட வயதில் மூத்தவராக இருக்கிறார். இது ஜகதாம்பா மதுவனத்திற்கு வெளியே முதலில் இடத்தைத் தயார் செய்வதற்காக சேவைக்களத்திற்குள் சென்ற பின்னர், தந்தை பிரம்மா பின் தொடர்ந்ததைப் போன்றதாகும். இது ஜகதாம்பாவும், விசேடமான குழந்தையான விஷ்வ கிஷோரும் ஒன்றாக எதிர்ப்பிற்கு முகம் கொடுத்ததைப் போன்றதாகும். அவர்கள் இருவரும் சேவைக்களத்தில் முன்னால் சென்றதைப் போன்று, இப்போதும், தமது வேறு ஆடைகளில் அந்தப் பணிக்காகக் கொண்டிருக்கும் அதே சம்ஸ்காரங்களையே கொண்டிருக்கிறார்கள். முதலாவது படைப்பின் பிறப்பின் கதையில் அவர்கள் இருவரும் கதாநாயக நடிக்காளாக இருக்கிறார்கள். அவர்கள் இப்போது கர்ப்ப மாளிகைகளைத் தயாராக்கிக் கொண்டிருக்கிறார்கள். அந்த விக்கிரகங்கள் இருவருமே இங்கு இடம்பெற்ற செயல்கள் அனைத்திற்கும் கருவிகளாக இருந்தார்கள். எனவே, அந்த மாளிகைகளைத் தயாரிக்கவும் இத்தகைய சக்திவாய்ந்த ஆத்மாக்கள் தேவைப்படுகிறார்கள். அவர்கள் ஸ்தாபனைக்கு இங்கு ஆயத்தங்களை மேற்கொண்டார்கள். இப்போதும் அவர்கள் அங்கு விசேடமான எட்டு இரத்தினங்களுக்கான ஆயத்தங்களை மேற்கொள்கிறார்கள். அவர்கள் உங்களுடைய மாளிகைகளை உங்களுக்காகத் தயாராக்குகிறார்கள். ஆயத்தங்கள் அனைத்தும் மேற்கொள்ளப்பட்ட பின்னரே, ஆத்மாக்களான நீங்கள் அங்கு செல்வீர்கள். எனவே, இந்தத் தூய்மையற்ற உலகில் தூய மாளிகைகளைத் தயாரிக்கும் இத்தகைய மேன்மையான பணி செய்யப்பட வேண்டியுள்ளது. இந்தச் சக்திவாய்ந்த பணியை (powerful task) நிறைவேற்றுவதற்கு இத்தகைய சக்திசாலி (powerful) ஆத்மாக்கள் தேவைப்படுகிறார்கள். வெறுமனே எந்தவோர் ஆத்மாவாலும் அதைச் செய்ய முடியாது. உங்களுக்கு எந்தத் திகதியில் (date) உங்களுடைய மாளிகைகள் தயாராக இருக்க வேண்டும் என்றும் அவர்கள் உங்கள் அனைவரையும் கேட்கிறார்கள். அவர்களுக்கு ஒரு திகதி (date) வேண்டியுள்ளது. பௌதீக சேவை செய்யும் உங்களுடைய பாகம் நிறைவடையும்போது மட்டுமே தமது பணி ஆரம்பமாக முடியும், உங்களுடைய முடிவே தமது ஆரம்பத்தை ஏற்படுத்தும் என்று அவர்கள் கூறுகிறார்கள். முதலில், முடிவு ஏற்பட வேண்டும். பின்னரே ஆரம்பம் ஏற்படும். எனவே, உங்களுடைய சேவைப் பாகத்தின் (part) முடிவுத் திகதி (date) என்ன? அந்தத் திகதி (date), இராச்சியத்தின் பிறப்பின் திகதியாகவும் இருக்கும். அவர்களின் இதயபூர்வமான சம்பாஷணையை நீங்கள் செவிமடுத்தீர்களா? உண்மையில், புதிய பிறப்பெடுத்த ஆத்மாக்கள் அனைவரும் அங்கு வந்தார்கள். ஆனால் அவர்களுக்கிடையேயும் குழுக்கள் (groups) காணப்பட்டன.

சேவையாளர் (serviceable) குழந்தைகளைப் பார்த்து பாபா கூறினார்: நீங்கள் அனைவரும் சேவைக்காக (service) மிக நல்ல திட்டங்களை (plans) உருவாக்கியுள்ளீர்கள். எவ்வாறாயினும், கருவி

ஆத்மாக்களான நீங்கள் மூன்று விடயங்களில் கவனம் செலுத்தினால் மட்டுமே, சேவைக்கான உங்களுடைய திட்டங்கள் அனைத்தும் வெற்றியடையும் : 1) ஆத்மாக்களின் சிறப்பியல்புகளைப் போற்றுவதன் மூலம், அவர்களில் ஊக்கத்தையும் உற்சாகத்தையும் உருவாக்குங்கள். இதைச் செய்வதற்கு, கருவிகளான நீங்கள் களைப்பற்ற சேவையாளர்கள் ஆகவேண்டும். 2) உங்களுடைய நிலையங்களிலும், உங்களுடன் தொடர்புள்ள நிலையங்களிலும் ஆன்மீக சூழலை உருவாக்குங்கள். அப்போது உங்களுக்கும் வருகின்ற புதிய ஆத்மாக்களுக்கும் இலகுவான முன்னேற்றம் ஏற்படும். ஏனெனில் சூழலே நிலத்தை உருவாக்கும். எனவே, நிலையத்தின் சூழல் ஆன்மீகமானதாக இருக்கட்டும். நிலையத்திற்கு வருபவர்கள், தமது இல்லறங்களில் உள்ள சிக்கல்களுடனேயே வருகிறார்கள். அவர்கள் தமது இல்லறச் சூழ்நிலைகளால் சோர்வுற்றிருக்கிறார்கள். எனவே, அவர்களுக்கு உங்களுடைய மேலதிக (extra) ஒத்துழைப்புத் தேவைப்படுகிறது. ஆன்மீக சூழலின் ஒத்துழைப்பை அவர்களுக்கு வழங்குவதன் மூலம், உங்களால் அவர்களை இலகுவான முயற்சியாளர்கள் ஆக்க முடியும். வெப்பமான இடத்தில் குளிரூட்டுதல் (air conditioning) சரியான சூழலை உருவாக்குவதனால் (create), நீங்கள் குளிர்ச்சியான சூழலை அனுபவம் செய்து சௌகரியமாக உணர்வதைப் போன்று, உங்களுடைய ஆன்மீகத்தின் அடிப்படையில், நிலையத்தின் சூழல் அவர்களால் இலகுவாக முன்னேறுவதற்கு உதவியாக இருப்பதை அவர்கள் உணர்கிறார்கள். இதனாலேயே அவர்கள் நிலையத்திற்குச் செல்கிறார்கள். அவர்கள் உங்களுடைய நிலையத்திற்குள் பிரவேசித்ததும், அவர்களால் நிலையத்திற்கும் வெளியுலகத்திற்கும் இடையிலான வேறுபாட்டை உணரக்கூடியதாக இருக்கும். அதனால் இயல்பாகவே அவர்கள் அதை நோக்கி ஈர்க்கப்படுகிறார்கள்.

3. நீங்கள் பலராக இருந்தாலும், ஒற்றுமையுடன் இருப்பதே பிராமணக் குடும்பத்தின் சிறப்பியல்பாகும். எனவே, ஒவ்வொரு நிலையத்திலும் இருக்க வேண்டிய அதிர்வலைகளானது (vibrations), அனைவரும் அவர்கள் வெவ்வேறானவர்கள் அன்றி ஒன்றே என்பதை உணரக்கூடியதாக இருக்க வேண்டும். இத்தகைய ஒற்றுமை அதிர்வலைகள் (vibrations), எதிர்காலத்தில் உலகம் முழுவதிலும் ஒரு தர்மத்தையும், ஒரு இராச்சியத்தையும் உருவாக்கும். வேறுபாடுகள் எவற்றையும் முடிப்பதில் விசேட கவனம் (attention) செலுத்தி, உங்களுக்கிடையே ஒற்றுமையை உருவாக்குங்கள்.

இந்தப் புது வருடத்தில், குறிப்பாக மூன்று விடயங்களைப் பயிற்சி செய்யுங்கள். பேசுவதும், செவிமடுப்பதும் எவ்வாறாயினும் இடம்பெறும். ஆனால் இந்த வருடம், இந்த மூன்று விடயங்களையும் நடைமுறையில் செய்யுங்கள். உங்களுக்கன்றி, சேவைக்காகச் சேவாதாரி (சேவையாளர்) ஆகுங்கள். சேவைக்காக உங்களிடம் இருக்கும் அனைத்தையும் அர்ப்பணிப்பவர் ஆகுங்கள். சாகார் பாபாவும் சேவைக்காகத் தனது எலும்புகளையும் அர்ப்பணித்தார். அதேபோன்று, உங்களுடைய பௌதீகப் புலன்களினூடாக சேவை சதா தொடர்ந்து இடம்பெறட்டும். உங்களுடைய வாயினாலும், கண்களாலும் தொடர்ந்து சேவை செய்யுங்கள். சேவையைத் தவிர வேறு எதுவும் இருக்கக்கூடாது. நீங்கள் அனைவரும் இத்தகைய சேவையாளர்கள், அல்லவா?

நீங்கள் மிக நல்ல திட்டங்களைச் (plans) செய்திருக்கிறீர்கள். நீங்கள் நடைமுறைப்படுத்தி (practical) அனைத்தினதும் பட்டியலை (list) பாபா இப்போது பெற விரும்புகிறார். பாபா உங்களுடைய திட்டங்களின் (plans) கோப்புக்களைப் பெற்றதைப் போன்று, உங்களுடைய திட்டங்களின் பெறுபேற்றின் கோப்பினையும் (files) பாபா பெற விரும்புகிறார். அச்சா, நீங்கள் அனைவரும் 108 மணிமாலையில் வருபவர்கள் அல்லவா? அனைத்தும் இயல்பாகவே அறிவிக்கப்படும் (announce automatically). நீங்கள் ஒவ்வொருவரும் உங்களுடைய ஆசனத்தைப் பெற்றுக் கொள்ளும்போது, உங்களுடைய இலக்கத்தை (number) அறிவிப்பீர்கள். உங்களுடைய சேவை ஆசனம் உங்களுடைய இலக்கத்தை அறிவிக்கும். உங்களுடைய சேவையே, உங்களுடைய மைக் ஆகும். உங்களுடைய வாய் எனும் மைக் எதனையும் அறிவிக்க மாட்டாது.

ஆசீர்வாதம்: நீங்கள் கடலின் ஆழத்திற்குச் செல்வதன் மூலம் அனுபவ இரத்தினங்களைப் பெறும் சதா சக்திசாலி ஆத்மா ஆகுவிர்களாக.

சக்திசாலி ஆத்மா ஆகுவதற்கு, ஒவ்வொரு யோகத்தின் சிறப்பியல்பையும், ஒவ்வொரு சக்தியையும், ஒவ்வொரு ஞானத்தின் பிரதான கருத்தையும் பயிற்சி செய்யுங்கள். சதா பயிற்சி செய்வதுடன், அன்பிலே மூழ்கியிருக்கும் ஆத்மாவின் முன்னால் எந்தவிதமான தடையும் இருக்க மாட்டாது. எனவே, பயிற்சி என்ற பரிசோதனைக் கூடத்தில் அமர்ந்திருங்கள். இப்போது வரைக்கும், நீங்கள் ஞானக்கடலினதும், நற்குணங்களின் கடலினதும், சக்திகளின் கடலினதும் அலைகளின் மேற்பரப்பில் மேலோட்டமாகவே நீந்துகிறீர்கள். இப்போது கடலின் ஆழத்திற்குச் செல்லுங்கள். நீங்கள் பல்வகை அனுபவங்களின் தனித்துவமான பல வகை இரத்தினங்களைக் கண்டுபிடித்து, சக்திசாலி ஆத்மாக்கள் ஆகுவிர்கள்.

சுலோகம்: தூய்மையின்மை விகாரங்களின் தீய ஆவிகளை அழைக்கும். எனவே, இப்போது உங்களுடைய எண்ணங்களிலும் தூய்மையானவர் ஆகுங்கள். ***ஓம் சாந்தி***